

ಈ) ಮೇಲ್ಕಂಡ ಮನೆಗಳಿಗೆ ಕೊಡಬೇಕಾದ ಪೂರ್ತಾ ಹಣವನ್ನು ಸರ್ಕಾರ ಈಗಾಗಲೇ ಬಿಡುಗಡೆ ಮಾಡಿದೆ. ಈ ಹಣಕಾಸು ವರ್ಷದೊಳಗೆ ಮಂಜೂರಾದ ಎಲ್ಲಾ ಮನೆಗಳನ್ನು ಪೂರ್ಣಗೊಳಿಸಬೇಕೆಂದು ಆದೇಶ ನೀಡಲಾಗಿದೆ.

ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ

೩೪೪ (೧೦೯೭) ಶ್ರೀ ಮಲ್ಲಿಕಾರ್ಜುನ ಬಸಪ್ಪದಿವಟರ್ (ಕೊಪ್ಪಳ).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ನಿಗಮಕ್ಕೆ ೧೯೭೯ ರಿಂದ ೧೯೮೩ರವರೆಗೆ ಉಂಟಾದ ಒಟ್ಟು ನಷ್ಟದ ಮೊತ್ತವೆಷ್ಟು ?

ಆ) ಈ ನಷ್ಟಕ್ಕೆ ಕಾರಣಗಳೇನು ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು).—

ಅ) ೧೯೭೯-೮೦ ರಿಂದ ೧೯೮೨-೮೩ರವರೆಗೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ಒಟ್ಟು ೩,೭೩೪.೫೯ ಲಕ್ಷ ರೂ.ಗಳ ನಷ್ಟವನ್ನು ಅನುಭವಿಸಿದೆ.

ಆ) ಈ ಕೆಳಕಂಡ ಕಾರಣಗಳು :—

೧) ನಾಕರರಿಗೆ ಪರಿಷ್ಕೃತ ವೇತನ, ತುಟ್ಟಿಭತ್ಯ ನೀಡಿಕೆ.

೨) ಟೈರುಗಳು, ಟ್ರೂಬುಗಳ, ಬಿಡಿ ಭಾಗಗಳ ಏರಿಕೆ.

೩) ವಾಹನ ತೆರಿಗೆ ಮತ್ತು ಸರ್ವೆಚಾರ್ಜನ ಏರಿಕೆ.

೪) ರೈತರ, ಕಾರ್ಮಿಕರ ಮತ್ತು ವಿದ್ಯಾರ್ಥಿಗಳ ಅಂದೋಳನ ಪರಿಣಾಮವಾಗಿ ಬಸ್ಸುಗಳಿಗೆ ಆದ ಜಕಂ.

೫) ಪ್ರಯಾಣಿಕರಿಗೆ ಪ್ರಯಾಣದರದಲ್ಲಿ ಕೊಟ್ಟ ರಿಯಾಯಿತಿಗಳು

ರಾಜ್ಯದ ಪ್ರವಾಸೋದ್ಯಮ ಇಲಾಖೆಯ ಅಧೀನದಲ್ಲಿರುವ ಹೋಟೆಲ್‌ಗಳು

(೧೦೪೦) ಶ್ರೀ ಜ್ಞಾನದೇವ ದೊಡ ಮೇಟಿ (ರೋಣ).—ಮಾನ್ಯ ವಾರ್ತಾ, ಪ್ರಚಾರ ಮತ್ತು ಪ್ರವಾಸೋದ್ಯಮ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ರಾಜ್ಯದ ಪ್ರವಾಸೋದ್ಯಮ ಇಲಾಖೆಯಿಂದ ನಡೆಯುವ ಹೊಟಲುಗಳ ಸಂಖ್ಯೆ ಎಷ್ಟು ? (ಜಿಲ್ಲಾವಾರು ಮಾಹಿತಿಯನ್ನೊದಗಿಸುವುದು)

ಆ) ಸದರಿ ಹೋಟೆಲುಗಳು ಯಾರ ವಶೀಕರಣದಲ್ಲಿ ಸೇರುತ್ತವೆ ?

ಇ) ಇವುಗಳಿಂದ ಬರುವ ವಾರ್ಷಿಕ ಲಾಭ ಎಷ್ಟು ? (೧೯೮೦-೮೧, ೧೯೮೧-೮೨, ೧೯೮೨-೮೩ ಮತ್ತು ೧೯೮೩-೮೪ರ ವಿವರಗಳನ್ನೊದಗಿಸುವುದು)

ಶ್ರೀ ಎಂ. ರಘುಪತಿ (ವಾರ್ತಾ, ಪ್ರಚಾರ ಮತ್ತು ಪ್ರವಾಸೋದ್ಯಮ ಸಚಿವರು).—

ಅ) ೧೨ ಹೋಟೆಲುಗಳು ಮತ್ತು ೨ ಉಪಹಾರ ಗೃಹಗಳು ನಡೆಯುತ್ತಿವೆ (ಜಿಲ್ಲಾವಾರು ಮಾಹಿತಿ ಅನುಬಂಧದಲ್ಲಿ ಲಗತ್ತಿಸಿದೆ)

ಆ) ರಾಜ್ಯ ಪ್ರವಾಸೋದ್ಯಮ ಅಭಿವೃದ್ಧಿ ನಿಗಮದ ವಶೀಕರಣದಲ್ಲಿ ಸೇರುತ್ತವೆ.